

Çingiz hanyň gazany

Category: Goşgular, Kitapcy

написано kitapcy | 21 январа, 2025

Çingiz hanyň gazany Çingiz hanyň gazany

«Heý-jan! Heý-jan! –

Gaýna, lakyrda!

Gaýnaryña garaşýar

Jenap bokurdak!

Eýläk-beýläk! –

Saga hem sola

Düzülip aýlansaň ýene üç ýola,

Baýtallaň butlary pagta deý bişer,

Sürüden gymyzam gelip ýetişer!

Bol-ha! Bol-ha!

Aýlan, eý aýlan!

Tiziräk bişir-de,

Gazany düşür-de,

Ýene-de ýoluña, söweşe şaýlan!

Almasaň gazandan üleşiň-paýyň,

Dartylmaz söweşde seň çeýe ýaýyň!

Bol-ha! Bol-ha!

Gaýna, lakyrda!

Gaýnaryña garaşýar

Jenap bokurdak!»

...Asyrlaň astynda,

Baýyrlaň üstünde

Atlar kişňeýär, –

Aşpezler gyssanýar

Gazana ot salýar,

Ot salýar, ýöne...

Nämüçin, nämüçin gazan bişmeýär?

Asyrlaň astynda,

Baýyrlaň üstünde

bişmeýän gazan,
Şol soňsuz tüsseläp, düşmeýän gazan,
Gadymy hanlaryň soňky gazany, –
Taryhda galypdyr ýalňyz gazaryp!

Kyrk gulak gazany muzeýde gördüm,
Hanlaň işdäsine aňk bolup durdum, –
Gazanyň agzy-da howuz ýalydy,
Gulagnyň her birem doňuz ýalydy!

Egildim içine,
pitikläp misin.
Hem şonda eşitdim aşpeziň sesin:
«Heý-jan! Heý-jan! Gaýna, lakyrda!
Gaýnaryña garaşýar jenap bokurdak!»...

Saýn-Şand ş. Mongoliýa, 1972

Annaberdi Agabayew. Goşgular